

## خدیجہ مستور

پیدائش: ۷ اکتوبر ۱۹۲۷ء

وفات: ۱۹۸۲ء

تصانیف: ٹھنڈا میٹھا پانی، آنگلن، تھکے ہارے، زمین



## زمین

**حوصلات تعلم:** اس سبق کی تدریس کے بعد طلبہ اس قابل ہو جائیں گے کہ: ۱۔ عدالتی فصل، وکالت نامے سمجھ کر پڑھ سکیں۔ ۲۔ بات درمیان سے سن کر سیاق و سبق کے ساتھ بیان پر قادر ہو سکیں۔ ۳۔ روزمرہ زندگی کے حوالے سے مفصل روادیا آنکھوں دیکھا حال تحریر کر سکیں۔

اس نے دیکھا، ابادوڑ سے ٹھلٹتے ہوئے چلے آرہے ہیں اور راستے میں رُک رُک کر لوگوں سے باتمیں کرتے جا رہے ہیں۔ انھیں کیمپ کی بہ ظاہر نظر آنے والی ذرا ذرا رسی بات کا علم رہتا۔ کتنے لوگ آئے ہیں، کتنے خاندان چلے گئے، کتنے جانے والے ہیں اور کون کہاں جا رہا ہے۔ جانے والی بات سناتے ہوئے اباکی آنکھوں میں چمک آجائی۔ ”ایک دن ہم بھی چلے جائیں گے، بہت جلدی، سنا تم نے بیٹیا؟ کوئی ہم سدا تو یہاں نہیں رہیں گے!“

اب سورج ڈھل گیا تھا۔ بسیرالینے والے پرندوں خنقاں پر شور مچا رہے تھے۔ وہ ایک دم اداس ہو گئی۔ بیگمات اب واپس جا رہی تھیں اور کھانے کی دیگیں ریڑھے پر سے اٹاری جا رہی تھیں۔ بھلی کے کھمبوں پر کم پاور کے بلب پکے پھوڑوں کی طرح چمک اٹھے۔ اس نے دیکھا کہ ابا اس کی طرف آرہے ہیں۔ مگر اب وہ کچھ اس طرح چل رہے تھے جیسے خود کو گھسیٹ رہے ہوں۔ وہ لپک کر ابا کے پاس پہنچ گئی تو انھوں نے اپنا ہاتھ اس کے شانے پر رکھ دیا۔

”ابا! آپ کی طبیعت ٹھیک تو ہے نا؟“

”ٹھیک ہوں بیٹیا! بالکل ٹھیک ہوں۔ لوگ کہہ رہے ہیں ”آج گوشت کی دیگیں آئی ہیں، تم لپک کر برتن تو اٹھا لاؤ بیٹیا۔“

”آپ اندر چل کر لیتیے، کھانا آہی جائے گا۔“

”ارے نہیں بیٹیا! تم دیکھتی نہیں لوگ کس طرح دیگوں پر ٹوٹے پڑتے ہیں۔“ وہ ہنسنے لگے۔ ”ساری بوٹیاں ختم ہو جائیں گی، تم میرے آرام کی خاطر بھوکی رہ جاؤ گی۔ سالن کی خوش بُو آرہی ہے نا!“ انھوں نے ساجدہ کے شانے سے ہاتھ ہٹالیا

مگر ہاتھ ہٹاتے ہی وہ پیٹ کپڑ کراس طرح جھک گئے جیسے گرفتار گئے۔

”بھاڑ میں جائے کھانا، آپ اندر چلیے۔“ جب وہ ابا کو سہارا دے کر اندر لارہی تھی تو اس نے محسوس کیا کہ ان کے پاؤں کانپ رہے ہیں۔

ابا کو لٹا کر اس نے دو اکی شیشی اٹھائی تو انہوں نے ہاتھ کے اشارے سے منع کر دیا۔

”کیوں ابا؟“

”اس دو سے فالدہ نہیں ہو رہا، ڈاکٹر سے کہو کہ.....“ ابا نے ہونٹ بھینچ لیے۔

”میں ڈاکٹر کے پاس جاتی ہوں ابا! میں اسے ابھی لاتی ہوں۔“ وہ باہر نکل کر پوری طاقت سے بھاگنے لگی۔ اس نے یہ بھی نہ سُنا کہ ابا سے پکار رہے تھے ”مرک جاؤ بیٹیا! پہلے کھانا لے آؤ، لوٹ آؤ بیٹیا! میں ٹھیک ہوں۔“

ڈسپنسری تک پہنچتے پہنچتے اس کی سانس پھول گئی، اسٹول پر بیٹھا ہوا کمپونڈر بڑے مزے سے نان کے ساتھ بوٹیاں کھارہا تھا۔ جب وہ ڈسپنسری کے اندر جانے لگی تو اس نے ہاتھ کے اشارے سے روک دیا۔

”ڈاکٹر صاحب واک کے لیے گئے ہیں بی بی!“ نوالہ نگلنے کے بعد اس نے بتایا۔

”کب آئیں گے؟“

”آجائیں گے بی بی! اب دیکھو نا، جب تک بندہ ٹہلے نہیں، روٹی کیسے ہضم ہو۔ بس آتے ہی ہوں گے۔“

”میرے ابا بہت بیمار ہیں۔“ وہ کمپونڈر کو انجام سے دیکھنے لگی۔ ”جب ڈاکٹر صاحب آئیں تو ان سے کہنا مشی رمضان صاحب کو آکر دیکھ لیں۔“ یہ پیغام اس نے بالکل اسی طرح دیا جیسے ایک بار رات کو وہ اپنی لگلی میں رہنے والے ڈاکٹر کو دے آئی تھی۔ اس رات بھی ابا کے پیٹ میں سخت درد اٹھا تھا۔ ڈاکٹر چند منٹ بعد آگیا تھا اور اس نے کہا تھا کہ آپریشن کراکے اپنیڈ کس نکلوادیں۔ ڈاکٹر کے جانے کے بعد ابا بہت بہت منے تھے ”کل کو ڈاکٹر صاحب کہیں گے کہ پیٹ ہی بدلوالو۔“ ساجدہ نے کیسا کیسا سمجھایا مگر ابا تو آپریشن کی بات ہی سننے کو تیار نہ تھے۔ باپ کی کم علمی بعض وقت اسے خون کے آنسو رہاتی۔

وہ چند منٹ تک کھڑی ڈاکٹر کا انتظار کرتی رہی اور پھر یہ سوچ کر دوڑپڑی کہ ابا کیلے ہیں مگر جب وہ ابا کے پاس پہنچنے تو وہ اکیلے نہیں تھے، ان کے پاس بہت سے لوگ جمع تھے اور ڈاکٹر بھی سر جھکائے خاموش کھڑا تھا۔ ساجدہ کو دیکھ کر لوگ ابا کے پاس سے ہٹ گئے۔ ابا کے سر حانے رکھی ہوئی لاٹھیں ٹھیکارہی تھی۔

”آپ یہاں ہیں، میں آپ کو ڈسپنسری میں تلاش کر رہی تھی۔ اب ابا کی طبیعت کیسی ہے؟“ وہ ڈاکٹر کو اُمید بھری نظر وہ سے دیکھ رہی تھی۔ ”ابا ٹھیک ہیں نا، آپ کو کس نے بتایا کہ میرے ابا بیمار ہیں؟“

”میں نے ان کو ادھر سے گزرتے دیکھا تو بلا لیا تھا۔“ ایک بزرگ سے آدمی نے بھرائی ہوئی آواز میں جواب دیا۔

”میں پوچھ رہی ہوں میرے ابا کیسے ہیں؟“ وہ تقریباً چھپڑی۔ سب خاموش رہے، کسی نے کوئی جواب نہ دیا۔

”میں ڈیوٹی پر تھا، اگر میں واک پرنہ گیا ہوتا تو.....“ اس نے ساجدہ کی وحشت زدہ آنکھوں میں جھانک کر سر جھکا لیا۔  
”مجھے اپنے جرم کا احساس ہے۔“

”اللہ کی مرضی، اللہ کی مرضی۔“ کئی آوازوں نے ایک ساتھ کہا۔ تب اسے احساس ہوا کہ ابا مر گئے اور اس احساس کے ساتھ ہی وہ سر سے پاؤں تک سُن پڑ گئی۔ اس نے ڈاکٹر کو جاتے دیکھا، لوگوں کو ہٹتے دیکھا، پھر وہ ایک کم زور شاخ کی طرح جھکنے لگی، تو کئی ہاتھوں نے اسے تھام لیا۔  
جب وہ ہوش میں آئی تو اس نے دیکھا کہ ادھیر عمر کی عورتیں بیٹھے بیٹھے ایک دوسرے کا سہارا لیے سورہی تھیں اور دو سپارے ان کے سامنے کھلے ہوئے تھے۔

وہ آہستہ سے اٹھ کر بیٹھ گئی۔ اس نے ابا کے چہرے سے چادر سر کار لاٹھیں کی بیتی اونچی کر دی۔ سرد، اوس اور ویران چہرہ جیسے اس سے سر گوشی کر رہا تھا ”اری بیٹا! زندگی کے حساب میں بھی غلطی ہو گئی۔ اب تم کیا کرو گی؟“  
اس نے اپنا چہرہ ان کے ٹھنڈے چہرے پر رکھ دیا اور اس طرح گھٹ گھٹ کر دنے لگی کہ کہیں کوئی اس کے آنسوؤں کی آہٹ نہ سُن لے، کوئی اس کے غم کی راہ کو صبر کے لفظوں سے کھوٹانہ کر دے۔

(ماخوذہ از: زمین)

## مشق

سوال ۱: درج ذیل سوالات کے جواب دیجیے:

- (الف) ساجدہ اپنے ابا کے پاس واپس آئی تو اس نے کیا دیکھا؟  
(ب) ساجدہ ابا کو کھانا لینے کے لیے کیوں نہیں جانے دینا چاہتی تھی؟  
(ج) کمپاؤنڈر کی گفتگو سے کیا ظاہر ہو رہا تھا؟  
(د) ساجدہ کو دیکھ کر ڈاکٹر نے کیا کہا؟  
(ه) میٹ کے پاس بیٹھے لوگوں کا کیا روایہ تھا؟  
(و) جانے والی بات سناتے ہوئے ابا کی آنکھوں میں چمک کیوں آ جاتی تھی؟
- سوال ۲: کہانی کا نجام، پڑھنے والے کے ذہن پر کیا اثرات مرتب کرتا ہے؟
- سوال ۳: سبق کے مرکزی خیال پر روشنی ڈالیے۔
- سوال ۴: اپنے اسکول یا علاقوئے میں ہونے والی کسی تقریب کا آنکھوں دیکھا حال تحریر کیجیے۔

## سوال ۵: ڈرست جواب پر (✓) کا نشان لگائیے:

۱- ساجدہ کے بیمار والد کا نام تھا:

- (الف) مشی رمضان      (ب) جمعہ خان  
(ج) رجب علی      (د) مولوی معراج

۲- ابا کے سخت درد اٹھاتا تھا:

- (الف) کان میں      (ب) سر میں  
(ج) پیٹ میں      (د) دل میں

۳- ساجدہ ڈسپنسری پہنچی تو ڈاکٹر گیا ہوا تھا:

- (الف) واک کے لیے      (ب) ناشتے کے لیے  
(ج) دوسرے شہر      (د) دوسرے مریضوں کو دیکھنے

۴- ڈاکٹر کے ساجدہ سے اپنے جرم کا اعتراف کی وجہ تھی:

- (الف) وہ دیر سے مریض کو دیکھنے گیا      (ب) ابا کو ڈاکٹر نے آپریشن کے لیے تیار نہیں کیا  
(ج) اپنی ڈیوٹی چھوڑ کر واک کرنے چلا گیا تھا      (د) اپنے فرض منصبی سے غفلت بر تنا

۵- ابا کی وفات کی اصل وجہ تھی:

- (الف) پیٹ کی تکلیف      (ب) ساجدہ ابا کو اکیلا چھوڑ کر ڈاکٹر کو بلانے چلی گئی  
(ج) وقت پر فوری طبی امداد کا نہ مانا      (د) ڈاکٹر کے آپریشن کے مشورے پر عمل نہ کرنا

## سوال ۶: درج ذیل اقتباسات کی تشریح بے حوالہ سیاق و سبق کیجیے:

(الف) ”ڈاکٹر کے جانے کے بعد ابا بہت منسے تھے ”کل کو ڈاکٹر صاحب کہیں گے کہ پیٹ ہی بدلوالو۔“ ساجدہ نے کیسا کیسا سمجھایا مگر ابا تو آپریشن کی بات ہی سُننے کو تیار نہ تھے۔ باپ کی کم علمی بعض وقت اسے خون کے آنسو زلاتی۔“

(ب) ”اس نے ابا کے چہرے سے چادر سر کا کر لائیں کی بتی اوپھی کر دی۔ سرد، اُداس اور دیر ان چہرہ جیسے اس سے سر گوشی کر رہا تھا“ اُری بُلیا! زندگی کے حساب میں بھی غلطی ہو گئی، اب تم کیا کرو گی؟“

سوال ۷: ”ہمیں آزادی کی قدر کرنا چاہیے“ اس عنوان سے ایک مضمون لکھیے۔

## “(INVERTED COMMAS) ” واوین ☆

جب کسی کا قول، اسی کے الفاظ میں نقل کیا جاتا ہے تو اس کے شروع میں اور آخر میں یہ علامت لاتے ہیں۔ تاکہ معلوم ہو کہ یہ حصہ باقی عبارت سے الگ ہے اور کسی دوسرے سے تعلق رکھتا ہے۔ اسی طرح کسی مشہور شعر کے کسی ٹکڑے کو کسی خاص ترکیب کو یا نثر کے کسی خاص ٹکڑے کو جب اپنی عبارت میں کھپاتے ہیں تو اسے کو ممتاز کرنے کے لیے ”واوین“ میں مقید کرتے ہیں۔ کبھی ایسا بھی ہوتا ہے کہ کسی لفظ یا مجموعہ الفاظ کو ایک خاص معنی میں یا ایک خاص طرح استعمال کیا گیا ہے اور پڑھنے والوں کی توجہ کو اس خاص انداز استعمال کی طرف مبذول کرنا مقصود ہے۔ اس صورت میں بھی ان الفاظ یا لفظ کو ”واوین“ میں لاتے ہیں۔ کبھی بعض اصطلاحوں کو بھی ”واوین“ میں لکھا جاتا ہے تاکہ وہ اس عبارت میں آمیزنا ہونے پائیں۔

## سرگرمیاں

- ۱- طلبہ اپنے معلم کی مدد سے کوئی عدالتی فیصلہ یا کالٹ نامہ حاصل کر کے باری باری کمرہ جماعت میں پڑھیں گے۔
- ۲- طلبہ اپنے نے یا پڑھے ہوئے کسی ڈرامے / کہانی کے چند جملے سن کر ہم جماعتوں کو سیاق و سبق سے آگاہ کریں گے۔

## برائے اساتذہ

علیٰ / ادبی / تعلیمی سرگرمیوں کے حوالے سے طلبہ کی مدد اور رہنمائی کیجیے۔